

జై శ్రీమన్నారాయణ!

శ్రీమన్నారాయణ రామానుజ యతిభ్యో నమః

శ్రీమతే రామానుజాయ నమః

శ్రీపద్మావతీసమేత శ్రీవేంకటేశ్వరస్వామినే నమః

శ్రీవేంకటేశ శరణాగతిదీక్షా(వ్రత పరిసమాప్తి) విరమణ దివసే ప్రాతఃకాలే స్వనిత్యానుష్ఠానాదికం పరిసమాప్య, భగవత్సన్నిధిం గత్వా,భగవదారాధనం మంగళనీరాజనాస్తం పరిసమాప్య, కృతాంజలిపుటః, (నమస్కర్వన్) దశావతార ప్రార్థనాం,శరణాగతిప్రార్థనాం చ అనుసన్ధానం కుర్యాత్.

తతః ప్రాణానాయమ్య, శ్రీగోవింద గోవింద గోవింద శ్రీమహావిష్ణోరాజ్జయా ప్రవర్తమానస్య అద్య బ్రహ్మణః ద్వితీయపరార్థే శ్రీశ్వేతవారాహ కల్పే, వైవస్వత మన్వంతరే, కలియుగే, ప్రథమపాదే,ద్వీపే.....వర్షే.....ఖండే.....దిగ్భాగేప్రదేశే.....మధ్యదేశే, భగవద్భాగవతాచార్య సన్నిధౌ, అస్మిన్ వర్తమాన వ్యావహారిక చాంద్రమానేన శ్రీప్రభవాది షష్ఠిసంవత్సరాణాం మధ్యే శ్రీసర్వజిన్నామ సంవత్సరే, దక్షిణాయనే, హేమంత ఋతౌ, పుష్య మాసే, శుక్ల పక్షే ,చతుర్థ్యాం శుభతిథౌ, స్థిర వాసరే, శతభిష నక్షత్రే, శుభయోగ శుభకరణ ఏవంగుణ విశేషణ విశిష్టాయాం అస్యాం శుభతిథౌ అస్య శ్రీ భగవతో దేవదేవోత్తమస్య, శ్రీమదఖిలాండకోటిబ్రహ్మాండ నాయకస్య, దేవదేవస్య, జగత్కుటుంబినః జగద్రక్షణార్థం అవతీర్ణస్య, శ్రీమదఖిల మహీమండల మండన ధరణీధర మండలాఖండలస్య, నిఖిల సురాసుర వందిత వరాహక్షేత్ర విభూషణస్య, శేషాచల, గరుడాచల, సింహాచల, వృషభాచల, నారాయణాచల, అంజనాచలాది శిఖరిమాలా కులస్య, శ్రీ భూ నీళాసమేత శ్రీ వేంకటేశ్వరస్వామినః కృపయా, మమ జన్మప్రభృతి ఏతత్క్షణపర్యంతం కృతానాం, నవవిధానాం, మహాపాతక ఉపపాతకాదీనాం సద్యః అపనోదనద్వారా శ్రీ భగవద్భాష్యకార రామానుజాచార్యస్వామి కృపయా శ్రీపద్మావతీసమేత శ్రీవేంకటేశ్వరస్వామినః నిత్యనైమిత్తికాది ఆరాధనాదిషు జాయమాన సర్వోపద్రవ అపనోదన ద్వారా సర్వవిధకైంకర్య దినదినాభివృద్ధ్యర్థం, ఋధ్యర్థం శ్రీపద్మావతీసమేత శ్రీవేంకటేశ్వరస్వామి అనుగ్రహ కృపాకటాక్ష సిద్ధ్యర్థం, సర్వజనక్షేమార్థం, మాసావధికృత ధనుర్మాస మహోత్సవయుత శ్రీవేంకటేశ శరణాగతి దీక్షా పరిపూర్ణతా సిద్ధ్యర్థం,దీక్షావిరమణం భగవద్భాగవత ఆచార్యకైంకర్య రూపేణ అద్య కరిష్యే.

ఇతి సంకల్ప్య, కుంభస్థం భగవంతం పునః షోడశోపచారై స్సంపూజ్య,భగవన్నామాంకిత తండులైఃకృత పాయసాన్నం భగవతే నివేద్య,నీరాజయేత్. పుష్పాని భగవత్పాదమూలే సమర్పయన్ చతుస్సాగరపర్యంతం గో బ్రాహ్మణేభ్య శ్శుభం భవతు.(తథాస్తు)శ్రీపద్మావతీసమేతశ్రీవేంకటేశ్వర స్వామినః నిత్యనైమిత్తికాది ఆరాధనాదిషు జాయమాన సర్వోపద్రవ శాన్తిద్వారా సర్వవిధ కైంకర్య దినదినాభివృద్ధిరస్తు.(తథాస్తు) సర్వేషాం భగవద్దివ్యక్షేత్ర సంరక్షణ శక్తి వృద్ధి ద్వారా నిష్కల్మష సేవాసమృద్ధిరస్తు. ఋద్ధిరస్తు! తుష్టిరస్తు! పుష్టిరస్తు! రాజాధార్మికో విజయీ భవతు.దేశోయం నిరుపద్రవోస్తు.అస్మిన్ దేశే క్షామక్షోభ నివృత్తి ర్భవతు. అస్మిన్ దేశే సర్వే నదనదీతటాకాః సంపూర్ణాః భవన్తు. సర్వేషాం సమస్తసన్మంగళాని భవన్తు.సర్వేజనా స్సుఖినో భవన్తు.

శ్రీవేంకటేశ శరణాగతిదీక్షా విధానేన శ్రీపద్మావతీసమేత శ్రీవేంకటేశ్వర స్వామీ ప్రీయతామ్.
పుష్పాంజలిపుటః క్షమాం ప్రార్థయేత్.

యథా౨ పరాథా న స్యుర్మే భక్తేషు భగవత్కృపి ।
రామానుజ కృపాపాత్ర! తథా౨ స్మాన్ సంప్రవర్తయ ॥
అజ్ఞానినా మయా దోషాన్ అశేషాన్ విహితాన్ హరే ।
క్షమస్య త్వం క్షమస్య త్వం శేషశైలశిఖామణే ॥
జ్ఞానతో౨ జ్ఞానతో వాపి యథోక్తం న కృతం మయా ।

తత్సర్వం పూర్ణమేవాస్తు క్షస్తు మర్హసి సువ్రత ॥

దేవదేవ! జగన్నాథ! సర్వలోక నమస్కృత! ।

ఆదిమధ్యాంతరహిత ! సర్వభూత హృదిస్థిత! ॥

సదానపాయినీయుక్త చిన్మయానన్ద విగ్రహ! ।

ఏవం విధస్య భవతః సర్వజ్ఞస్య తవ ప్రభో! ॥

ప్రియాప్రియమవిజ్ఞాత్రా బాలిశేన మయా కృతం ।

శాస్త్రీయం వాప్యశాస్త్రీయం త్వమేవ జ్ఞాతు మర్హసి ॥

అపచారం మయా యద్యత్ సువ్రతే భక్తవత్సల! ।

శరణాగతభక్తస్య గృహాణ శ్రీసమన్విత! ॥

మంత్రహీనం క్రియాహీనం భక్తిహీనం జనార్దన! ।

యత్ కృతం తు మయా దేవ! పరిపూర్ణం తదస్తు తే ॥

ఉపచారాపదేశేన కృతానహరహర్మయా ।

అపచారానిమాన్ సర్వాన్ క్షమస్య పురుషోత్తమ! ॥

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః।

గో బ్రాహ్మణేభ్య శ్శుభమస్తు నిత్యం లోకా స్సమస్తా స్సుఖినో భవన్తు॥

కాలే వర్షతు పర్జన్యః పృథివీ సస్య శాలినీ ।

దేశోయం క్షోభరహితో బ్రాహ్మణా స్సన్తు నిర్భయాః ॥

కావేరీ వర్షతాం కాలే కాలే వర్షతు వాసవః ।

శ్రీరంగనాథో జయతు శ్రీరంగ శ్రీశ్చ వర్షతామ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతే స్వభావాత్।

కరోమి యద్యత్ సకలం పరస్మై నారాయణాయేతి సమర్పయామి॥

శ్రీమన్నారాయణాయేతి సమర్పయామి.

సర్వం శ్రీకృష్ణార్పణమస్తు

ఇతి పుష్పాంజలిం భగవత్పాదమూలే సమర్ప్య, కుంభస్థం భగవంతం ఉద్వాసయేత్. శ్రీపద్మావతీసమేత శ్రీవేంకటేశ్వర స్వామినే నమః యథాస్థాన ముద్వాసయామి. ఇత్యుద్వాస్య, మాలాయాం స్థితం హనుమాంతం, రక్షాసూత్రస్థ శ్రియం చ ఉద్వాసయేత్. తతః దీక్షాధరః శిరసి కుంభం వహన్(ధృత్వా) తూర్యమంగళవాద్యఘోషైః, భగవద్భంధుభి స్సహ గోవింద నామోచ్చారణ పూర్వకం గ్రామప్రాదక్షిణ్యేన సమీపస్థ జలాశయం గచ్ఛేత్. ఆచమ్య, మనసి భగవంతం ధ్యాత్వా, శ్రీవేంకటేశ్వరణాగతి దీక్షా సంపూర్ణతా సిద్ధ్యర్థం (అవభృథ)స్నాన మహం కరిష్యే. ఇతి సంకల్ప్య, జలే స్వామిపుష్కరిణీం ధ్యాత్వా (ఆవాహ్య, కుంకుమాది పరిమళద్రవ్యాణి సమర్ప్య,) కుంభేనసహ త్రివారం జలే అవగాహ్య, మృణ్మయకుంభం చేత్ జలే నిమజ్జయేత్. తీరమాగత్య, వస్త్రాన్ విస్సృజ్య, అన్యవస్త్రాన్ ధృత్వా, భగవన్నామస్మరణపూర్వకం శనైశ్చనైః స్వగృహం గత్వా, సర్వేషాం భక్తజనానాం యథాశక్తి తదీయారాధనం చ కుర్యాత్.

జైశ్రీమన్నారాయణ!